



አልሳካ ሲለው መልሶ ለህዝቡ ተቆርቆዋለና ሀይማኖት ጠባቂ ብሎም ለህዝብ ሰላም መክበር የቆመ መስሎ እንደገና ሰሞኑን የማስጠንቀቂያ አዋጅ ማወጃ ታውቆታል።

ረቡዕ ጥር 13 ቀን 2001 ዓ. ም. የወያኔ የፌዴራል ፖሊስ በወጣው በዚሁ አዋጅ ላይ እንደገለጸው ከሆነ « በአሁኑ ሰዓት በሀገሪቱ በተለይም በመዲናይቱ እየታየ ያለው አላስፈላጊ የሀይማኖት ቅስቀሳ ወዳልተፈለገ አቅጣጫ ሊያመራ ስለሚችል ይህንን ለማስከበር የኃይል እርምጃ ለመውሰድ እገደዳለሁ» በማለት እንዳያመጣ ጥራው እንዳይበላ ግፋው እንዲሉ መግለጫ መስጠቱ ታውቆታል። ቀድሞም በህዝቡ መሀል የነበረውን የሀይማኖት እኩልነት ንዶ ለራሱ ፖለቲካ መጠቀሚያ ለማድረግ ከላይ እታች ሲዋትት ቢኖርም በህዝቡ ቆራጥ እርምጃ አልሳካ ያለው ወያኔ መልሶ ለህዝብና ለወገን ተቆርቆዋለ መስሎ መግለጫ ማውጣቱ አስገራሚ ነው ሲሉ የአዲስ አበባ ከተማ ነዋሪዎች ገልጸዋል።

እነ አባ ገ/መድህን በአዲስ አበባ ከተማ ውስጥ የጥምቀት በዓልን ተንተርሶ በካኒተራ መልክ አሳትሞ ባሰራጨው መልእክት ከክርስትና ውጭ በኢትዮጵያ ውስጥ ምንም አይነት እምነት እንደሌለ አስመስሎ ተፋቅሮ ከኖረው ሙስሊም ወገኑ ጋር ለማጋጨት እና እልቂት እንዲፈጠር አስቦ የነበረ ቢሆንም ህዝቡ ባለው ትዕግስትና አርቆ አስተዋይነት ችግሩ ሳይፈጠር የቀረ ከመሆኑም በላይ ይባስ ብሎ በበዓሉ ላይ የተገኘው ህዝብ ክርስቲያን በአባ ገብረ መድህን ድርጊት ቁጣውን ሲገልጽ በፌዴራል ፖሊስ እርዳታ ከአካባቢው ሊሰወር እንደቻለ ከደረሰን ዘገባ ለመረዳት ተችሎታል።

የወያኔ ሹመኛ ካድሬ የሆነው ሼህ ኤልያስ ሬድዋን የተባለው ግለሰብ በበኩሉ የኢትዮጵያን ህዝብ አኑዋኑዋርና ባህል ባልጠበቀ ብሎም የሀይማኖት እኩልነትን በናደ መልኩ የሚገልጽ በራሪ ወረቀቶችን አባዝቶ በመስጊድና በመርካቶ አካባቢ ያስበተነ እና ሙስሊሙ በክርስቲያን ወንድሙ ላይ እንዲነሳና እልቂት እንዲፈጠር ሙከራ ያደረገ ቢሆንም በየመስጊዱ ባሉ የእምነት አባቶችና የእድሜ ባለፀጋዎች ያለምንም ችግር በሰላም ሊከሸፍ እንደቻለ የደረሰን ዘገባ አስረድቶታል።

ያሰበው ሁሉ ያልተሳካለት የወያኔ ቡድን ከሰሞኑ በየቤተክርስቲያኑ እና በየመስጊዱ ውስጥ በጸሎት ላይ የነበሩ ወጣቶችን እያፈሰ ወዳልታወቀ ስፍራ እያጉዋጉዋዘ ሲሆን እስከ ትናንትና ድረስ የታፈሱ ወጣት ቤተሰቦች ልጆቻቸው የት እንዳሉ አለማወቃቸውን ከደረሰን ዘገባ ለመረዳት ተችሎታል።

ወያኔ በህዝቡ መሀል ክፍተት እንዲፈጠር ሲቆፍርና ሲሰረስር የነበረው መሰሪ ሴራ አልሳካ ሲለው እራሱ ያመጣውን ችግር ለህዝብና ለሀገር ደህንነትና ሰላም አሳቢ መስሎ ጸሎት ሊያደርጉ ቤተክርስቲያንና በመስጊድ ውስጥ የገቡ ወጣቶችን እያፈሰ ወዳልታወቀ ስፍራ እያጋዘ መሆኑን ያጋለጠው ዘገባ የሁለቱም የሀይማኖት ተከታዮች የወያኔን መሰሪ አካሄድ ጠንቅቀው አውቀው ሊያመክኑትና ቀድሞ እንደነበረው ፍቅርና መተሳሰብ ሊቀጥሉ እንደሚገባም የአዲስ አበባ ከተማ ነዋሪ የሁለቱም እምነት ተከታይ የሆኑ የእድሜ ባለፀጋዎች ጥሪ አስተላልፈዋል።

የሰሩት መሰሪ ስራ ውጤት አልባ ከመሆኑም ባሻገር በህዝቡ ዝምታ የተደናገጠው መለስ የፌዴራል ፖሊስ ከፍተኛ መኮንኖችን፤ የመከላከያ ኤታማጆር ሹም የሆነውን ጄ/ል ሳሞራ የነስንና የደህንነት ከፍተኛ ባለስልጣናትን ረቡዕ ጥር 13 ቀን 2001 ዓ. ም. በቤተ መንግስት አስጠርቶ ከፍተኛ አጣብቂኝ ውስጥ እንደገቡና ከ1997 ዓመተ ምህረቱ በበለጠ ተቃውሞና ችግር ሊፈጠርባቸው ስለሚችል ሁሉም ጦር በተጠንቀቅ እንዲቆምና የህዝብ እንቅስቃሴ ቢጀመር ነፃ እርምጃ እንዲወስዱ ትዕዛዝ መሰጠቱን ከቤተ መንግስት ምንጮች የተገኘው ዘገባ አስረድቶታል።

በዚህም ምክንያት ሜ/ጄ/ል ስዩም ሀጎስ ከሚመራው ከምዕራብ እዝ ስናይፐር የታጠቀ አንድ ብርጌድ ጦር ባስቸኩዋይ በአንድ ሌሊት አዲስ አበባ ከተማ ገብቶ እንዲመሸግ መለስ በሰጠው ትዕዛዝ መሰረት በስውር እና በድብቅ ገብቶ የመሸገ ሲሆን በድብቅ ሰልጥነው ሁርሶ ተቀምጠው የነበሩ ቁጥራቸው ከ5 ሺህ በላይ የፌዴራል ፖሊሶች ፈጥነው እንዲገቡ በታዘዘው መሰረት ምሽቱን ተጉዋጉዘው አዲስ አበባ ከተማ መግባታቸውን የቤተ መንግስት ምንጮች አጋልጠዋል።

በወያኔ የነፍስ አባት በአባ ገ/መድህን ተጠርቶ የነበረው የመስቀል አደባባይ ሰላማዊ ሰልፍ በብሄራዊ መረጃና ደህንነት ቢሮ መታገዱ ተገለፀ። ከ6 ወር በፊት ዕቅድ ተይዞለት የነበረው ይኸው ሰላማዊ ሰልፍ ከቅርብ ጊዜ ወዲህ በሀገሪቱ በተከሰቱት የሀይማኖት ግጭት ስጋቶች ጋር በተያያዘ በአሁን ወቅት ሰላማዊ ሰልፍ ለማድረግ አስቸጋሪ ስለሆነ ለሌላ ጊዜ እንዲተላለፍ የብሄራዊ መረጃና ደህንነት ቢሮ በሰጠው ትዕዛዝ መሰረት አባ ገ/መድህንም ላልተወሰነ ጊዜ እንደተራዘመ በመገናኛ ብዙሀን አስታወቀዋል።

ለብዙ ዓመታት የመካነ ኢየሱስ ወንጌላዊት ቤተክርስቲያን ፕሬዝዳንት የነበሩት ቄስ ኢተፋ ጎበና በፖለቲካ እና በሙስና ሰብብ ቅስናቸው ተገፍፎ ከስልጣናቸው መባረራቸውን የደረሰን ዘገባ ገለፀ።

ቄስ ኢተፋ ጎበና በቅርቡ ከአነግ ጋር እንዲያደራድሩዋቸው በወያኔው መሪ መለስ ዜናዊ ተመርጠው የሽማግሌዎቹ ስብሰባ ሆነው በደብዳቤና በቃል ትዕዛዝ ተሰጥቶቸው ሽምግልናውን የሞከሩ ከመሆኑ ጋር በተያያዘ ተጠልፈው ለዚህ ችግር ሊዳረጉ እንደቻሉ የደረሰን ዘገባ ገልጾታል።

የአማራ ብሔር ተወላጅ የሆኑትን የልጆቻቸውን እናት በማግባታቸው በዚያው ቤተክርስቲያን ባለስልጣናት እና በጉዋደኞቻቸው ከዚህ ቀደም ብዙ ፈተናዎች እና ችግር አጋጥሞቸው እንደነበረ ያስታወሰው ዘገባ አሁን ደግሞ እነ መለስ ዜናዊ እራሳቸው ሾመው ሽምግልናው አልሳካ ሲላቸው መልሰው ጠልፈው ከስልጣናቸው እንዲባረሩ ማድረጋቸው ታውቆታል ሲል ዘገባው አስረድቶታል።

ቄስ ኢተፋ ጎበና በቅርቡ ግን አነግን አሽማግሉን ብሎ የወያኔው መሪ መለስ ዜናዊ በደብዳቤ ጭምር ትዕዛዝ የሰጣቸው ከመሆኑ ጋር በተያያዘ የተጉዋዙበት ሽምግልና ውጤት ባለማግኘቱና ይህንኑ ሁኔታ

በመገናኛ ብዙሀን ይፋ በማውጣታቸው በነመለስ ጥርስ ተነክሶባቸው ቆይቶ ሰሞኑን ከስልጣናቸው ተባርረው ቅስናቸውም እንዲገፈፍ መደረጉን ይኸው የደረሰን ዘገባ አብራርቶታል።

ወያኔ ከአነግ መሪዎች ጋር እንዲያደራጅሩት እና እንዲያሸማግሉት የሸማግሌዎቹ ሰብሳቢ አድርጎ ሾሞባቸው ከአንድም ሁለት ጊዜ ወደ ውጭ ሀገር በመመላለስ በሽምግልናው ጥረት ቢያደርጉም እንዳልተሳካላቸውና ይህም እነመለስን ያላስደሰተና ያስከፋ መሆኑን የገለጸው የደረሰን ዘገባ «ከአነግ ጋር ስትሞዳሞዱ ከረማችሁ እንጂ መቼ ለማስታረቅ ሄዳችሁ» በሚል ከመለስ ዜናዊ ቁጣና ተግላፅ እንደደረሰባቸው ለመረዳት ተችሎታል።

ይህ በዚህ ሁኔታ ላይ እንዳለ መለስ ዜናዊ በተወካዮች ምክር ቤት ተብየው ውስጥ የተቃዋሚ የምክር ቤት አባሎች ከአነግ ጋር ድርድር ማድረጋችሁ ይሰማል በዚህ ዙሪያ ላይ ማብራሪያ ይሰጠን ብለው ጥያቄ ያቀረቡ ሲሆን ሁሉም አይኔን ግንባር ያድርገው ማለት የሚወደው መለስ ዜናዊ « ከአነግ ጋር ድርድር አልተደረገም፤ ሊደረግም አይችልም » በማለት ምላሽ በሰጠ በጥቂት ቀናት ውስጥ ቁስ ኢተፋ ጎበና የተላኩበትን ሽምግልና ውጤት በተሌቪዥንና በሬዲዮ ከአነግ ጋር ድርድር እንደተደረገ ነገር ግን ውጤት እንዳላስገኘ በይፋ በመግለጻቸው በቤተክርስቲያኑ ውስጥ ባሉ አጎብዳጅ ቁስ መሳይ ካድሬዎች በኩል ተንኮልና ሽር ሲወጠነጠን ቆይቶ ዛሬ ስልጣናቸውንና ቅስናቸውን ሊነጠቁ እንደበቁ ምንጮቹ አጋልጠዋል።

ለዚህም ስራ ተባባሪ እና ተሳታፊ ይሆናሉ የተባሉ የመካነ ኢየሱስ ወንጌላዊት ቤተክርስቲያን ውስጥ የሚሰሩ ጥቂት ጥቅመኞችን በዚህ ተንኮል ስራ ላይ አሰማርቶ በተለይ በብሄራዊ መረጃ እና ደህንነት ክፍል በሚባለው የወያኔ ቡድን ሀሰተኛ ሰነዶች ተቀነባብረው እንዲዘጋጁ ተደርጎ በቤተክርስቲያን ደረጃ ጉዳዩ እንዲያዝ እና አጣሪ ኮሚቴ እንዲዋቀር አድርገው ድራማውን በ15 ቀናት ውስጥ አቀነባብረው ሰርተው የጨረሱ መሆኑን የገለጸው ደረሰን ዘገባ በቀጣይነትም ምናልባት ከሙስና ወይም ከፖለቲካ ጋር አያይዘው ወደ ዘብጥያ ሊያወርዱዋቸው እንደሚችል ዘገባው ስጋቱን ገልጾታል።

በተለይ በወያኔ መረጃና ደህንነት ቡድን ተዘጋጅቶ አጣሪ ኮሚቴ ለተባለው የቀረበው ምስጢራዊ ሰነድ እንደሚለው ከሆነ «ቁስ ኢተፋ ጎበና የእምነት አባት መሆናቸው እየታወቀ ፖለቲካ ውስጥ ተዘፍቀው መገኘታቸው የቤተክርስቲያንንም ስም የሚያጎድፍ ከመሆኑም በተጨማሪ በእምነቱ ተከታዮች ላይ ከፍተኛ ክትትል እንዲደረግ የሚያስችል ድርጊት ሲፈጽሙ ተገኝተዋል» የሚል እንደሚገኝበትም የደረሰን ዘገባ አብራርቶታል።

በወያኔው መሪ መለስ ዜናዊ ትዕዛዝ ለሽምግልና የተላኩት ቁስ ኢተፋ ጎበና ላይ በስውር በነመለስ በተሰጠ ትዕዛዝ በተቀነባበረ ዘዴ እንዲጣራ ተብሎ ውሳኔ እንዲሰጥ ተደርጎ ቅስናቸው እንዲገፈፍ እና ከፕሬዝዳንትነታቸው እንዲነሱ በመደረጉ በርካታ የእምነቱ ተከታዮች እንደተከፉና እንዳዘኑ ይሄው የደረሰን ዘገባ ጨምሮ ገልጾታል።

አንቺው ታመጪው አንቺው ታሮጪው እንዲሉ ወያኔ እራሱ አሸማግሉኝ ብሎ ውጤቱ ሳይሳካ ሲቀር « ከአነግ አመራሮች ጋር ስትሞግሞዱ ነበር» ብሎ ሰብስቦ ፈልጎ ይህን የመሰለ እርምጃ መውሰዱ አሳፋሪና አሳዛኝ ወያኔ ያለበትን ውስጣዊ ችግርና ፍርሀት አጉልቶ የሚያሳይ ነው ሲልም ዘገባው አስረድቶታል።

ለብዙ ዓመታት ከበረሀ ጀምሮ አብሮ የመጣው ቀንደኛው ወያኔ ስብሀት ነጋ ስራውን በብቃት መወጣት አልቻለም በሚል ሰብስቦ ከኤፈርት ዋና ስራ አስኪያጅነቱና ከማዕከላዊ ኮሚቴ አባልነቱ የተሰናበተ መሆኑንና በሌሎችም ላይ እንደሚቀጥል ይኸው የደረሰን ዘገባ ያስረዳል።

አሁን የአዲስ አበባ ከተማ ከንቲባ የሆነው የኩማ ደመቅሳ አስተዳደር ባለስልጣናቱን እያባረረ በሙስና ሰብስቦ ወደ ዘብጥያ እየከተታቸው እንደሚገኝ ከደረሰን ዘገባ ለማወቅ ተችሎታል።

የ10 ክፍለ ከተሞች የመሬት አስተዳደር ኃላፊዎችን ከወራት በፊት ያባረረና አንዳንዶቹን በሙስና ሰብስቦ እስር ቤት የከተታቸው ሲሆን ሰሞኑን ደግሞ ሁለት ከፍተኛ የመምሪያ ኃላፊዎች ከስልጣናቸው እንዳባረሩቸው ከደረሰን ዘገባ ለመረዳት ተችሎታል።

የአዲስ አበባ ከተማ ፅዳት ውበትና ልማት ኤጀንሲ ዋና ስራ አስኪያጅ አቶ ሙሳ ሀሰን እና ምክትል ስራ አስኪያጁ አቶ ሙሉጌታ ቢሰውር የተባሉት የወያኔ ካድሬዎችን ስራን በአግባቡ አለመወጣት በሚል ከስልጣናቸው ያባረሩቸው መሆኑ ታውቆታል።

አቶ ሙሳ ሀሰንና አቶ ሙሉጌታ ቢሰውር የተባሉት ሁለቱ የወያኔ ካድሬ ባለስልጣናት የአዲስ አበባ ከተማ ፅዳትና ውበት እንዲሁም ልማት የሚቆጣጠሩ የነበረ ሲሆን በዓመት ከ100 ሚሊዮን ብር በላይ በጀት ተመድቦለት የሚንቀሳቀሰውን ቢሮ ሲያንቀሳቅሱ እንደነበርና ሰሞኑን በተደረገ ግምገማ ከስልጣናቸው መባረራቸውን የደረሰን ዘገባ አስረድቶታል።